

# 19 जनवरी से लुधियाना में जोनल फुटबॉल टूर्नामेंट

लुधियाना। विश्व की दूसरी सबसे बड़ी चाय कंपनी टाटा ग्लोबल बेवरेजेस लिमिटेड 19 और 20 जनवरी 2012 को लुधियाना में अपने टाटा टी जागो रे इंटर मिलान सांकर स्टार्स 2012 के 5वें संस्करण से पर्दा उठाएगा। इस फुटबॉल टूर्नामेंट का आयोजन मोती नगर स्टेडियम, सेक्टर- 32, लुधियाना के फुटबॉल स्टेडियम में किया जाएगा।

भारत में अंडर-15 फुटबॉल टैलेंट खोज का श्रेय टाटा टी को जाता है। कंपनी नामी फुटबॉल क्लब एफसी इंटरनेजिओनेल मिलानो (इंटर मिलान) के साथ मिलकर इसका आयोजन कर रही है। लुधियाना में आयोजित होने वाले इस 2 दिवसीय टूर्नामेंट में 32 स्कूलों के 350 से अधिक बच्चे भाग लेंगे। इसमें जीतने वाली टीम शिलांग में होने वाली राष्ट्रीय चैंपियनशिप के लिए देश के विभिन्न क्षेत्रों से चुनी गई 14 अन्य टीमों के साथ भिड़ेगी।

टूर्नामेंट के हेड स्काउट जमशेद नासिरी इस पूरे टूर्नामेंट पर खास नजर रखे हुए हैं ताकि इस खेल में 10 से 15 साल की उम्र के प्रतिभावान बच्चों की तलाश हो सके। करीब 15 क्षेत्रों के 30 असमान्य प्रतिभा वाले बच्चों को इंटर मिलान और भारतीय कोचों के द्वारा प्रशिक्षण दिया जाएगा। इनमें से 16 बच्चों को मिलान के लिए चुना जाएगा जहां वे इंटरनल यूथ फ्रेंडली टूर्नामेंट में भारत का प्रतिनिधित्व करेंगे।

टाटा ग्लोबल बेवरेजेस के रीजनल प्रेसीडेंट (साउथ एशिया) संजीव सरिन ने कहा कि टाटा टी सांकर स्टार्स कार्यक्रम के शुरुआत के बाद से कई मोड़ आए हैं।

इसे पार करते हुए यह इवेंट जमीनी स्तर पर देश का सबसे व्यापक फुटबाल डेवलपमेंट प्रोग्राम बन चुका है।